



கிருஷ்ணகிரி கிழக்கு மாவட்டம், பர்கர் ஐ.இ.எஸ்.சி பார்வையற்றோர்களுக்கான சிறப்பு பள்ளியில், அனைத்து நாடுகள் மாற்றுத்திறனாளிகள் தினத்தையொட்டி நடைபெற்ற நிகழ்ச்சியில் மின்சாரத் துறை அமைச்சர் சா.சி. சிவசங்கர், ரூ.66.14 லட்சம் மதிப்பிலான புதிய பால் குளிருட்டும் நிலையம்! அமைச்சர் சா.சி.சிவசங்கர் திறந்து வைத்தார்!

பெரம்பலூர் மாவட்டம், குன்னத்தில்

ரூ.66.14 லட்சம் செலவில் புதிய பால் குளிருட்டும் நிலையம்!

அமைச்சர் சா.சி.சிவசங்கர் திறந்து வைத்தார்!

பெரம்பலூர், டி.சு. 6 - பெரம்பலூர் மாவட்டம், குன்னத்தில் போக்கு வரத்து மற்றும் மின்சாரத் துறை அமைச்சர் சா.சி. சிவசங்கர், ரூ.66.14 லட்சம் மதிப்பிலான புதிய பால் குளிருட்டும் மையத்தை நேற்று திறந்து வைத்தார்.

இதில் அமைச்சர் சா.சி.சிவசங்கர் தெரிவித்த தாவது: -

முதலமைச்சர் அவர்களின் நல்லாட்சியில் குன்னம் சட்டமன்றத் தொகுதி மக்களுக்கு எண்ணற்ற திட்டங்களை தொடர்ந்து செயல்படுத்தி வருகின்றார்கள். அனைத்து வருவாய் கிராமங்களிலும் தொடக்க பால் கூட்டுறவு சங்கங்கள் அமைத்த தமிழகத்தின் முதன்மை மாவட்டம் என்ற பெருமையினை பெரம்பலூர் பெற்றிடும் வகையில் முதலமைச்சர் அவர்கள் நல்லாட்சியில் அனைத்து வருவாய் கிராமங்களிலும் பால் கூட்டுறவு சங்கங்கள் அமைக்கப்பட்டுள்ளது.

பெரம்பலூர் மாவட்டமானது தூய பால் உற்பத்தியில் தொடர்ந்து சாதனை அளவில் முதல் மூன்று இடங்களில் இருந்து வரும் மாவட்டமாகும். நான்கு வட்டங்களை மட்டும் கொண்ட நம் மாவட்டம் நாளொன்றுக்கு 2.20 லட்சம் லிட்டர் பால் கொள்முதல் செய்

யும் தமிழகத்தின் முன்னோடி மாவட்டம் என்ற பெருமை கொண்டது. பால் கூட்டுறவு சங்கங்களின் நாளொன்றுக்கு சராசரியாக 1100 லிட்டருக்கு மேல் கொள்முதல் செய்யும் தமிழகத்தின் முன்னணி மாவட்டம் பெரம்பலூர் மாவட்டம் ஆகும். பெரம்பலூர் மாவட்டத்தில் உள்ள பாடலூர் பால் பண்ணையிடம் நாளொன்றுக்கு 1.00 லட்சம் கொள்ளளவும், பெரம்பலூர் குளிரூட்டு நிலையத்தில் நாளொன்றுக்கு 1.00 லட்சம் கொள்ளளவும், 20 தொகுப்பு பால் குளிர்ப்பு நிலையங்களில் நாளொன்றுக்கு 1.27 லட்சம் லிட்டர் கொள்முதல் செய்யப்படுகிறது.

பெரம்பலூர் மாவட்டத்தில் 193 பால் சேகரிப்பு சங்கங்களில், 18,566 நபர்கள் பால் உற்பத்தியாளர்களாக உள்ளார்கள். இதன் மூலம் நாள் ஒன்றுக்கு 2,20,000 லிட்டர் பால் உற்பத்தி செய்யப்படுகின்றது.

குன்னம் பால் உற்பத்தியாளர்கள் கூட்டுறவு சங்கம் லிட்., ஆனது 01.12.1964 அன்று பதிவு செய்யப்பட்டு 11.12.1964 அன்று 50 உறுப்பினர்களுடன் 45 லிட்டர் பாலுடன் துவக்கப்பட்ட சங்கமாகும். தற்போது 5,151 உறுப்பினர்களுடன் சிறப்

பாக செயல்பட்டு வருகின்றது. குன்னம், வரகூர், அகூர், ஆய்க்குடி, ஒதியம், அந்தூர், கரம்பியம், ஆதனூர் பெரியம்மாபாளையம், மூங்கில்பாடி, சின்னவெண்மணி, பெரிவெண்மணி, கொத்தவால், அழகிரிபாளையம், கல்லம்புதூர் என 11 வருவாய் கிராமங்கள் 22 கறவை மையங்களை உள்ளடக்கியதாக குன்னம் பால் உற்பத்தியாளர்கள் கூட்டுறவு சங்கம் உள்ளது.

இச்சங்கத்தில் தற்சமயம் நாள் ஒன்றுக்கு 14,400 லிட்டர் பால் உற்பத்தி செய்யப்படுகின்றது.

இந்நிலையில் நேற்று திருச்சிராப்பள்ளி மாவட்ட கூட்டுறவு பால் உற்பத்தியாளர்கள் ஒன்றியத்தின் மூலம் தலா 5,000 கொள்ளளவு கொண்ட 3 தொகுப்பு பால் குளிர்ப்பு மையம் இன்று திறந்து வைக்கப்பட்டது. ரூ.51 லட்சம் மதிப்பில் குளிர்ப்பு கருவிகளும், ரூ.15 லட்சம் மதிப்பில் அதற்கான கட்டடமும் என மொத்தம் ரூ.66.14 லட்சம் மதிப்பில் இந்த பால் குளிருட்டும் மையம் அமைக்கப்பட்டுள்ளது.

பால் உடனடி குளிர்ப்பு மூலம் தரமான பால் பாதுகாப்பு, பாலின் காப்பு தன்மை அதிகரிப்பதன் மூலம் உறுப்பினர்களுக்குரிய விலையை உறுதி செய்தல், நவீன கருவிகளுடன்

பால் பரிசோதனை வசதி, கிராமப்புற பால் உற்பத்தியாளர்களுக்கும் வேகமான சேவை மற்றும் வெளிப்படைத்தன்மை என பல்வேறு நன்மைகள் உள்ளது. பால் உற்பத்தியாளர்கள் இனி பெரம்பலூரில் உள்ள குளிருட்டும் மையத்திற்கு செல்லாமல் குன்னத்திலேயே வழங்கலாம்.

இவ்வாறு அவர் தெரிவித்தார். பின்னர், தேசிய பால் தினத்தை முன்னிட்டு, அதிக அளவில் பால் உற்பத்தியில் சிறந்து விளங்கும் விவசாயிகளுக்கு போக்குவரத்து மற்றும் மின்சாரத்துறை அமைச்சர் பரிசுகளை வழங்கிப் பாராட்டினார்.

இந்நிகழ்ச்சியில் திரு.ந.மிருணாளினி, பெரம்பலூர் சட்டமன்ற உறுப்பினர் ம.பிரபாகரன், மாவட்டக் கழகப் பொறுப்பாளர் வீ.ஜெகதீசன், மாவட்ட வருவாய் அலுவலர் க.சண்மனன், முன்னாள் மாவட்ட ஊராட்சிக் குழுத்தலைவர் குன்னம் கிராஜேந்திரன், வேப்பூர் தெற்கு ஒன்றியக் கழகச் செயலாளர் சி.இராஜேந்திரன், துணைப்பதிவாளர் (பால் வளம்) ரெ.நாராயணசாமி, சங்க செயலாளர், பணியாளர்கள் மற்றும் சங்க உறுப்பினர்கள் கலந்து கொண்டனர்.



துணை முதலமைச்சர், கழக இளைஞர் அணிச் செயலாளர் உதயநிதி ஸ்டாலின் அவர்களின் பிறந்தநாளை முன்னிட்டு கோவைப்புதூர் இளைஞர் அணி சார்பில் சி.பி.எம்.சக்தந்தலா வித்யாலயா அரசு உதவிபெறும் உயர்நிலைப் பள்ளியில் பயிலும் மாணவ, மாணவிகளுக்கு இனிப்பு மற்றும் நோட்டுப் புத்தகங்களை கோவை வடக்கு மாவட்டச் செயலாளர் தொண்டாமுத்தூர் அ.ரவி வழங்கினார். இதில் மாவட்ட இளைஞர் அணி அமைப்பாளர் ஹக்கீம், கோவைப் புதூர் பகுதிப் பொறுப்பாளர் முரளி உள்பட 90, 91வது வட்டச் செயலாளர்கள், நிர்வாகிகள், கழக துணை அமைப்புகளின் அமைப்பாளர்கள் பலர் கலந்து கொண்டனர்.

நாடு முழுவதும் 99.2 சதவிகிதம்

தனிப்பட்ட பயனாளிகளுக்கு ஆதார் இணைப்பு உள்ளது!

மக்களவையில் டி.எம்.கதிர் ஆனந்த் கேள்விக்கு - அமைச்சர் பதில்!

புதுடெல்லி, டி.சு. 6 - வேலூர் மக்களவைத் தொகுதிக்குட்பட்ட அனைக்கட்டு, கே.வி. குப்பம், குடியாத்தம், வாணியம்பாடி மற்றும் ஆம்பூர் ஆகிய பகுதிகளில் பொதுமக்கள் விநியோக அமைப்பு (PDS) கடைகள் செம்மையாக செயல்படுவதற்கு ஒன்றிய அரசின் செயல்பாடுகள் குறித்து மக்களவையில் வேலூர் நாடாளுமன்ற உறுப்பினர் D.M.கதிர் ஆனந்த் கேள்வி எழுப்பினார்.

அவரது கேள்விகள் வருமாறு: - வேலூர் மக்களவைத் தொகுதிக்குட்பட்ட அனைக்கட்டு, கே.வி. குப்பம், குடியாத்தம், வாணியம்பாடி மற்றும் ஆம்பூர் ஆகிய பகுதிகளில் பொதுமக்கள் விநியோக அமைப்பு (PDS) கடைகள் எவ்வாறு செயல்பட்டு வருகின்றன என விவரங்கள் தருக?

இந்த பகுதிகளில் உள்ள விவசாயிகள் குறைந்தபட்ச ஆதார விலை கொள்முதல் மூலம் நிகர இலாபம் பெறுகிறார்களா? பெறுகின்றனர் எனில் அதன் விவரங்கள் தருக?

வேலூர் கார்க்குள் தவறாகப் பயன்படுத்தப்படுவதாக உள்ள புகார்களுக்கு ஒன்றிய அரசு மேற்கொண்ட நடவடிக்கைகள் யாவை? அதன் விவரங்கள் யாவை? மேலும் உள்ளூர் PDS பணியினை மேம்படுத்துவதற்கான கால அட்டவணை என்ன?

இவ்வாறு அவர் கேள்விகள் கேட்டிருந்தார்.

அதற்கு ஒன்றிய அரசின் நுகர்வோர் விவகாரங்கள், உணவு மற்றும் பொது விநியோக அமைச்சகத்திற்கான மாநில அமைச்சர் திருமதி நிறுபன் ஜெயந்தியா பம்பாயியா எழுத்து பூர்வமாக அளித்த பதில் வருமாறு: - வேலூர், அனைக்கட்டு,



கே.வி. குப்பம், குடியாத்தம், வாணியம்பாடி மற்றும் ஆம்பூர் ஆகிய இடங்களில் பொது விநியோக முறை (பி.டி.எஸ்) கடைகள் (நிறுவன வாரியாக) செயல்படும் விவரங்களை 27.11.2025 அன்று இணைப்பின்படி தமிழ்நாடு அரசு தெரிவித்துள்ளது.

2024-2025 காலகீழ் சந்தைப் படுத்தல் பருவத்தில் (கே.எம்.எஸ்) வேலூர் மாவட்டத்தில் மொத்தம் 699 விவசாயிகள் பயனடைந்துள்ளனர். மேலும், ஆம்பூர் மற்றும் வாணியம்பாடி ஆகியவை திருப்பத்தூர் மாவட்டத்தின் நிர்வாக அதிகார வரம்பிற்கு உட்பட்டவை, அங்கு தற்போது நேரடி கொள்முதல் மையங்கள் எதுவும் செயல்படவில்லை.

தேசிய உணவுப் பாதுகாப்புச் சட்டத்தின் (NFSA) கீழ் ரேஷன் கார்டுகளின் தவறான பயன்பாட்டைத் தடுக்கவும், அவற்றை நிவர்த்தி செய்யவும் இந்திய ஒன்றிய அரசு தொடர்ச்சியான முறையான தொழில்நுட்பம் சார்ந்த சீர்திருத்தங்களை மேற்கொண்டுள்ளது.

முக்கிய செயல்பாடுகளில் பின்வருவன அடங்கும்.

1. நாடெங்கும் 80 கோடி பயனாளிகளின் ரேஷன் கார்டு மற்றும் பயனாளி தரவுத்தளத்தை டிஜிட்டல் மயமாக்குதல், கையேடு

பதிவுகளை நீக்குவதற்கும், மேம்பட்ட வெளிப்படைத்தன்மையை உறுதி செய்வதற்கும் வழிவகுக்கிறது. தேசிய அளவில் 99.8% க்கும் மேற்பட்ட ரேஷன் கார்டுகளுக்கும் (குறைந்தது ஒரு உறுப்பினராவது) சுமார் 99.2% தனிப்பட்ட பயனாளிகளுக்கும் ஆதார் இணைப்பு முடிக்கப்பட்டுள்ளது.

2. திசைதிருப்பலைத் தடுக்கவும், துல்லியமான விநியோகத்தை உறுதி செய்யவும், சுமார் 99.6% (5.43 லட்சத்தில் 5.41 லட்சம்) FPSகள் செயல்பாட்டு ePoS சாதனங்களுடன் பொருத்தப்பட்டுள்ளன, இது ஆதார் அடிப்படையிலான அங்கீகாரத்தை அனுமதிக்கிறது. உணவு தானிய விநியோகத்தில் 98.5% (குமிழ் நாட்டில் 100%) இப்போது ஆதார் அங்கீகரிக்கப்பட்டுள்ளது.

3. வலுப்படுத்தப்பட்ட குறைந்த தீர்க்கும் முறை: அனைத்து மாநிலங்கள்/யூனியன் பிரதேசங்களும் செயல்பாட்டு ஆன்லைன் குறைந்த தீர்க்கும் அமைப்புகள், பிரதேச 1967/1800-தொடர் கட்டண மில்லா உதவித் தொலைபேசிகள் மற்றும் தவறான பயன்பாட்டு தொடர்பான புகாரளிப்பதற்கும் கண்காணிப்பதற்கும் வெளிப்படைத் தன்மையுடன் போர்டுக் களைக் கொண்டுள்ளன.

4. பயனாளிகளின் e-KYC: ஆதார் தரவை ரேஷன் கார்டு விவரங்களுடன் சரிபார்த்து போலி/நகல் உள்ளீடுகளைத் தடுக்க, மே 2023 இல் e-KYC செயல்முறை தொடங்கப்பட்டது. இதுவரை 85.6% பயனாளிகள் e-KYC-ஐ முடித்துள்ளனர் (குமிழ் நாட்டில் 89.10%). நிறைவை விரைவு படுத்த, பயனாளிகள் நாடு முழுவதும் எந்த FPS-இலிருந்தும் e-KYC-ஐ முடிக்கலாம்.

5. மையப்படுத்தப்பட்ட மேம்பிங் அறிக்கை வழிமுறை: துல்லியமான மாதாந்திர விநியோகத்தை உறுதி செய்வதற்கும் உரிமைகளை தவறாக பயன்படுத்துவதையோ அல்லது அதிகமாகப் பயன்படுத்துவதையோ தடுக்க, NFSA ரேஷன் கார்டு தரவை அனைத்து மாநிலங்கள்/யூனியன் பிரதேசங்களிலிருந்து ePoS பரிவர்த்தனை தரவுகளுடன் ஒருங்கிணைத்து பயனாளி அடையாளம் மற்றும் மாதாந்திர உரிமைகளை சரிபார்க்கும் ஒரு மையப்படுத்தப்பட்ட மேம்பிங் அமைப்பை உருவாக்கியுள்ளது.

வேலூரில் உள்ள நியாய விலைக் கடைகளின் உள் மற்றும் வெளிப்புற கழுவை மேம்படுத்த, மாநிலம் பரம்பரிய நவீனமயமாக்கல் திட்டத்தை மேற்கொண்டுள்ளது.

கட்டம்-1ன்கீழ், 3139 நியாய விலைக்கடைகள் நவீனமயமாக்கப்பட்டன. கட்டம்-2க்கு, 5000 கடைகள் இலக்கு நிர்ணயிக்கப்பட்டது, அவற்றில் 4514 நவீனமயமாக்கப் பட்டுள்ளன, மீதமுள்ள 486 கடைகள் கட்டம்-3 இலக்கை நோக்கி கொண்டு செல்லப்பட்டுள்ளன.

உட்கட்டமைப்பு மேம்பாடுகளுக்கு கூடுதலாக, மாநிலம் தரம் மற்றும் சேவை தரங்களிலும் கவனம் செலுத்தியுள்ளது. தரமேலான மற்றும் பராமரிப்பு நடைமுறைகளுக்காக 11,029 நியாய விலைக் கடைகள் ISO 9001 சான்றிதழைப் பெற்றுள்ளன, மேலும் 2059 நியாய விலைக் கடைகள் பாதுகாப்பான உணவுச் சங்கிலி மற்றும் சேமிப்பு அமைப்புகள் தொடர்பான ISO 28000 சான்றிதழைப் பெற்றுள்ளன.

இவ்வாறு அமைச்சர் தனது பதிலில் கூறியுள்ளார்.



ஒருங்கிணைந்த கோவை மாவட்ட கலை இலக்கியப் பகுத்தறிவுப் பேரவை மாவட்டத் தலைவர்கள், துணைத் தலைவர்கள், அமைப்பாளர்கள், துணை அமைப்பாளர்கள் ஆலோசனைக் கூட்டம் கழக கலை இலக்கியப் பகுத்தறிவுப் பேரவைச் செயலாளர், பொள்ளாச்சி உமாபதி தலைமையில், துணைச் செயலாளர் மீனா ஜெயக்குமார் முன்னிலையில் நடைபெற்றது. இதில் மாவட்டத் தலைவர்கள், துணைத் தலைவர்கள், அமைப்பாளர்கள், துணை அமைப்பாளர்கள் பலர் கலந்து கொண்டனர்.



துணை முதலமைச்சர் உதயநிதி ஸ்டாலின் அவர்களின் பிறந்தநாள் விழாவை முன்னிட்டு தம்புரி கிழக்கு மாவட்ட துணைச் செயலாளர் ஜேனாகா தேவி ஏற்பாட்டில் தம்புரி கிழக்கு மாவட்டப் பொறுப்பாளர் வழக்கறிஞர் ஆ.மணி எம்.பி. தலைமையில் மாவட்ட தி.ம.க. அலுவலகம் தளபதி அரங்கில் கேக் வெட்டி இனிப்புகள் வழங்கி கொண்டாடப்பட்டது. விழாவில் நகரச் செயலாளர்கள் நாடாள் மாது, எம்.பி.கௌதம், ஒன்றியச் செயலாளர்கள் என்.பி.பெரியண்ணன், என்.செல்வராஜ், ஏ.எஸ்.சண்முகம், கவிதா மோகன்தாஸ், முத்துலட்சுமி, உதயசூரியன் உள்ளிட்ட பலர் கலந்து கொண்டனர்.

தி.முக. கலை இலக்கியப் பகுத்தறிவுப் பேரவை நடத்தும் - துணை முதல்வர்

உதயநிதி ஸ்டாலின் பிறந்த நாள் விழா கருத்தரங்கம்!

தி.முக. கலை இலக்கியப் பகுத்தறிவுப் பேரவைத் தலைவர் வாகை சந்திரசேகர் அறிக்கை!

சென்னை, டி.சு. 6 - தி.முக. கலை - இலக்கிய பகுத்தறிவுப் பேரவைத் தலைவர் வாகை சந்திரசேகர் விடுத்துள்ள அறிக்கை வருமாறு: -

தி.முக. கலை இலக்கியப் பகுத்தறிவுப் பேரவையின் சார்பில் திராவிட இளந்தேன்றல் துணை முதலமைச்சர் உதயநிதி ஸ்டாலின் அவர்களின் பிறந்த நாள் விழா கருத்தரங்கம் இன்று (13.12.2025 - சனிக்கிழமை) காலை 9 மணி அளவில் கோவை, சிங்கா நல்லூர் ஸ்ரீசாய் (விவாகா) திருமண மண்டபத்தில் நடைபெற உள்ளது.

காலை 9 மணிக்கு பறை இசை முழக்கமும், கலைமாணி இறையன் பன் குத்துல் அவர்களின் இயக்கப் பாடல்களும், புதுகை பூராவம் குழுவின் ரின் கலை நிகழ்ச்சியும் நடைபெறும். அதனைத் தொடர்ந்து பேரவை

மாநில துணைச் செயலாளர் திருமதி மீனா ஜெயக்குமார் தலைமையில் பேரவைத் தலைவர் வாகை சந்திரசேகர் தொடக்க உரையாற்றுவார்கள். கழகத் துணைப் பொதுச் செயலாளர் தமிழ் வள்ளர்ச்சி மற்றும் செய்தித் துறை அமைச்சர் மு. பெ. சாமிநாதன் அவர்கள் வாழ்த்துரை வழங்குவார்கள். கழக மேற்கு மண்டல பொறுப்பாளர் மேனாள் அமைச்சர் வி. செந்தில் பாலாஜி நலத் திட்ட உதவிகள் வழங்கிச் சிறப்புரை ஆற்றுவார்கள். தொடர்ந்து மாவட்ட திமுக பொறுப்பாளர்கள் துரை செந்தமிழ்ச் செல்வன், தொண்டாமுத்தூர் ரவி, தளபதி முருகேசன், பாராளுமன்ற உறுப்பினர்கள் கணபதி ப. ராஜ் குமார், கே. ஸ்ரீராமசாமி, பேரவை மாநில நிர்வாகிகள் எம்.ஆர்.ஆர். வாகைவி்கரம் வண்ணை

அரங்கநாதன், தில்லை செல்வம் ஆகியோர் முன்னிலையில் நடைபெறும் கருத்தரங்கில் திரைப்பட இயக்குநர் கரு. பழனியப்பன் அவர்கள் “யாரால்! யாரால்!! யாரால்!!!” என்ற தலைப்பிலும், மூத்த ஊடகவியலாளர் “தமிழ்க்கேள்வி செந்தில் வேல்” திராவிடம் 2.0 ஏன்? எதற்கு? என்ற தலைப்பிலும், பேரவைத் துணைத் தலைவர் போஸ்வெங்கட் “ஒரு கல் ஒரு தலைமை” என்ற தலைப்பிலும், பேரவைச் செயலாளர் பொள்ளாச்சி மா. உமாபதி “சனாதனச் சத்ரு” என்ற தலைப்பிலும் கருத்துரை நிகழ்த்த உள்ளார்கள்.

பேரவை மாவட்ட அமைப்பாளர் துரை கதிர்வன் வரவேற்புரையாற்றுவார், எஸ்.எம்.எஸ். சுதாகரன் நன்றியுரை ஆற்றுவார். பிற்பகல் 2 மணி அளவில் கலை இலக்கியப்

பகுத்தறிவுப் பேரவையின் மாநில நிர்வாகிகள், மாவட்ட அமைப்பாளர்கள், துணை அமைப்பாளர்கள் ஆலோசனைக் (எனது) கூட்டம் பேரவைத் தலைவர் வாகை சந்திரசேகர்) தலைமையில் நடைபெறுகிறது.

பேரவைத் துணைச் செயலாளர்கள் கவிஞர் நன்மாறன், எழில்மாறன், செல்வேந்திரன், கே.வி. குப்பம், சி.கோபி, கலை மாமாணி ஜாகிர் உசேன், எம்.எஸ். ஹரிபாபு, என். எஸ். மாதேஸ்வரன் ஆகியோர் மாநில நிர்வாகிகளுடன் இணைந்து கருத்தரங்கப் பணிகளைச் செய்து வருகிறார்கள்.

கழக உடன்பிறப்புகள் அனைவரும் கருத்தரங்கில் கலந்து கொண்டு சிறப்பிக்க வேண்டுமென பேரவைத் தலைவர் வாகை சந்திரசேகர் அறிக்கை வாயிலாகத் தெரிவித்துள்ளார்.